

अब्रवीत् तच्च तं हंसं त्वम् अयं एवं नले वद ॥३१॥
 तथेत्य उक्त्वाण्डजः कन्यां विदर्भस्य विशं पते ।
 पुनर् आगम्य निषधान् नले सर्वं न्यवेदयत् ॥३२॥

॥ इति नलोपाख्याने प्रथमः सर्गः ॥१॥

5

बृहदश्व उवाच ।

- दमयन्ती तु तच्च छुत्वा वचो हंसस्य भारत ।
 ततः प्रभृति न स्वस्था नलं प्रति बभूव सा ॥१॥
 ततश्च चिन्तापरा दीना विवर्णवदना कृशा ।
 बभूव दमयन्ती तु निःश्वासपरमा तदा ॥२॥
 10 ऊर्ध्वदृष्टिर् ध्यानपरा बभूवोन्मत्तदर्शना ।
 पाण्डुवर्णा क्षणेनाथ हृच्छयाविष्टचेतना ॥३॥
 न शय्यासनभोगेषु रतिं विन्दति कर्हि चित् ।
 न नक्तं न दिवा शेते हा हेति रुदती पुनः ॥४॥
 ततो विदर्भपतये दमयन्त्याः सखीजनः ।
 15 न्यवेदयत् ताम् अस्वस्थां दमयन्तीं नरेश्वरे ॥५॥
 तच्च छुत्वा नृपतिर् भीमो दमयन्तीसखीगणात् ।
 चिन्तयामास तत् कार्यं सुमहत् स्वां सुतां प्रति ॥६॥
 स समीक्ष्य महीपालः स्वां सुतां प्राप्तयौवनाम् ।
 अपश्यद् आत्मना कार्यं दमयन्त्याः स्वयंवरम् ॥७॥
 20 स संनिमन्त्रयामास महीपालान् विशं पतिः ।
 अनुभूयताम् अयं वीराः स्वयंवर इति प्रभो ॥८॥